



மதுரை மாநகர் மாவட்டச் செயலாளர் கோ.தளபதி எம்.எஸ்.ஏ., உடல்நலக் குறைவால் பாதிக்கப்பட்டுள்ள மதுரை கரிமேட்டைச் சேர்ந்த கழக மூத்த உறுப்பினர் பி.பெருமாள் என்பவருக்கு மருத்துவ உதவி பெறுவதற்காக கலைஞர் அறக்கட்டளைக்கு பரிந்துரை செய்ததுடன், மருத்துவ சிகிச்சைக்கு ரூபாய் பத்தாயிரம் நிதியுதவியினை வழங்கினார். உடன் மாநில தணிக்கைக் குழு உறுப்பினர் வ.வேலுசாமி, உயர்நிலை செயல்திட்டக் குழு உறுப்பினர் பெ.குழந்தைவேலு மற்றும் கழக நிர்வாகிகள் உள்ளனர்.



மதுரை தெற்கு மாவட்ட தி.மு.க. சார்பில் விதேவைப் போராட்ட வீரர் மாமன்னர் வீரபாண்டிய கட்டபொம்மன் அவர்களின் பிறந்த தினத்தை முன்னிட்டு அன்னாரின் திருஉருவப்படத்திற்கு திருமங்கலத்தில் உள்ள கழக அலுவலகத்தில் மாவட்ட செயலாளர் சேட்டைடி மு.மணிமாறன் மாலை அணிவித்து மரியாதை செலுத்தி இனிப்புகள் வழங்கினார். உடன் கழக நிர்வாகிகள் நாகராஜன், ஸ்ரீதர், விமல், முத்துராமலிங்கம், செல்வப்படி முத்துராமன், சிவமுருகன், பி.எஸ்.என்.எஸ்.செல்வம், கொ.தளபாண்டியன், ராமமூர்த்தி, தங்கபாண்டியன், மதன்குமார், சண்முகம், நாகராஜன், ஜெயச்சந்திரன், நகராட்சி சேர்மன் ரம்யா முத்துக்குமார், துணை சேர்மன் ஆதவன் அதியமான் மற்றும் கழக நிர்வாகிகள், கழகத்தினர் உள்ளனர்.



கோவில்பட்டி ஊராட்சி ஒன்றியம்,செம்புதூர் ஊராட்சியில் அனைத்து கிராம அண்ணா மறுமலர்ச்சி திட்டத்தின் கீழ் ரூ.9.45லட்சம் மதிப்பீட்டில் கட்டப்பட்டுள்ள நியாயவிலைக்கடை கட்டிடத்தினை விளாத்திகுளம் சட்டமன்ற உறுப்பினர் ஜி.வி.மாரக்கண்டையன் திறந்து வைத்தார். நிகழ்வில் கோவில்பட்டி கிழக்கு ஒன்றிய செயலாளர் நவநீதக்கண்ணன், விளாத்திகுளம் மேற்கு ஒன்றிய செயலாளர் அன்புராஜன், கோவில்பட்டி யூனியன் சேர்மன் கஸ்தூரி சுப்புராஜ், மாவட்ட ஊராட்சி குழு உறுப்பினர் தங்கமாரியம்மாள், தமிழ்ச்செல்வன், தூத்துக்குடி வடக்கு மாவட்ட மாணவரணி துணை அமைப்பாளர் ஆகாஷ் பாண்டியன், கோவில்பட்டி கிழக்கு ஒன்றிய துணைச் செயலாளர் வெள்ளத்துரை, கோவில்பட்டி கிழக்கு ஒன்றிய இளைஞரணி துணை அமைப்பாளர் சுரேஷ், கிளைச் செயலாளர்கள் மாடசாமி,மாரியப்பன், ஆனந்த் எடையாபுரம் பேரூர் கழகத் துணைச் செயலாளர் மாரியப்பன், விளாத்திகுளம் சட்டமன்ற தொகுதி தகவல் தொழில்நுட்ப அணி ஒருங்கிணைப்பாளர் ஸ்ரீதர் உட்பட கிராம பொதுமக்கள் கலந்து கொண்டனர்.

49-வது இந்திய சுற்றுலா-தொழில் பொருட்காட்சி!

சென்னை,ஜன.5- சென்னை தீவுத்திடலில் நடைபெறவுள்ள 49-வது இந்திய சுற்றுலா மற்றும் தொழில் பொருட்காட்சி 2025-ல் இந்து சமய அறநிலையத்துறை மற்றும் சென்னை பெருநகர வளர்ச்சி குழுமம் சார்பில் மேற்கொள்ளப்பட்டுள்ள திட்ட சாதனைகள் தொடர் பாக விளக்கக்கூடிய பல்வேறு புகைப்படங்கள் அரங்கத்தில் இடம் பெற உள்ளது என கண்காட்சி அரங்குகளை ஆய்வு செய்தபின் அமைச்சர் பி.கே.சேகர்பாபு தகவல் தெரிவித்தார்.

தமிழ்நாடு முதலமைச்சர் அவர்களின் நல்வழிகாட்டுதல் விப்படி நேற்று முன்தினம் (03.01.2025) சென்னை தீவுத்திடலில் நடைபெறவுள்ள 49-வது இந்திய சுற்றுலா மற்றும் தொழில் பொருட்காட்சி-2025-ல் இடம் பெறவுள்ள இந்து சமய அறநிலையத்துறை மற்றும் சிஎம்டிஏ கண்காட்சி அரங்குகளை இந்து சமய அறநிலையத்துறை அமைச்சரும் சென்னைப் பெருநகர் வளர்ச்சி கிக்குழுமத் தலைவருமான பி.கே.சேகர்பாபு நேரில் சென்று பார்வையிட்டு ஆய்வு செய்து, பணிகளை விரைந்து முடித்தி சம்மந்தப்பட்ட துறை அலுவலர்களை அறிவுறுத்தினார்.

இந்து சமய அறநிலைத் துறை அமைச்சரும் சென்னைப் பெருநகர் வளர்ச்சிக்குழுமத் தலைவருமான பி.கே.சேகர்பாபு செய்தியாளர்களிடம் பேசும்போது ஆண்டுதோறும் நடைபெற்று வரக்கூடிய பொருட்காட்சியை பொறுத்த வரையில் பொங்கல் விழாவை வடசென்னை மக்கள் மகிழ்ச்சியாக கொண்டாடப்படுகிறது. குறிப்பாக 49 ஆவது இந்திய சுற்றுலா மற்றும் தொழில் பொருட்காட்சியானது நடைபெறவுள்ள நிலையில் தமிழகத்தில் உள்ள துறைகளை சார்ந்த 46 அரங்குகள் அமைக்கப்பட உள்ளது.

குறிப்பாக இந்து சமய அறநிலையத்துறை மற்றும் சென்னை பெருநகர வளர்ச்சி குழுமம் சார்பாக அமைக்கப்படுகின்ற அரங்குகளை பார்வையிட வந்தோம். சென்னை பெருநகர வளர்ச்சி குழுமம் சார்பில் புதிதாக துவங்கப்பட்ட கிளாம்பாக்கம், கலைஞர் நூற்றாண்டு பெருந்து முனையம் உட்பட 6 பெருந்து நிலையங்களின் மாதுரியை (Miniatures) பொருட்காட்சியில் காட்சியமைக்கப்பட உள்ளது. இந்து சமய அறநிலையத்துறை சார்பில் 8,400 சதுர அடியில் உலக அளவில் பேசப்பட்ட அனைத்துலக முருகன் பக்தர் மாநாட்டை போல ஒரு வடிவமைப்பை இந்த பொருட்காட்சியில் இந்த ஆண்டு இந்து சமய அறநிலையத்துறை சார்பில் அரங்குகள் அமைத்துள்ளோம். இதில் நூற்றுக்கும் மேற்பட்ட பல்வேறு தெய்வங்களின் வழிபாட்டு முறைகளையும் அந்த தெய்வங்களின் வரலாற்றையும் இடம்பெறச் செய்துள்ளோம் எனக் கூறினார்.

திராவிட இயக்க தீரர்கள் நினைவு நாள்

நத்தம் அ. இராசாமணி
சனவரி 5 (2016)



திராவிடர் கழகத்தில் தனது 14வது வயதில் சேர்ந்து, அதன்பின்னர் கழகத்தில் தன்னை இணைத்துக் கொண்டு கழகப் பணியாற்றியவர்.

பேரறிஞர் அண்ணா, தலைவர் கலைஞர், தளபதி மு.க.ஸ்டாலின் ஆகியோருடன் பழகும் வாய்ப்பைப் பெற்று நத்தம் ஒன்றியக் கழகத் துணைச் செயலாளராகப் பணியாற்றியவர்.

இந்தி எதிர்ப்புப் போராட்டம், விலைவாசி உயர்வுப் போராட்டம் உள்ளிட்ட கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்றவர்.

தலைமைக் கழகம்
தி.மு.க.

அய்யன் திருவள்ளுவரின் பேரறிவுச்சிலை (Statue of wisdom)

காந்தசக்தியாக உலகமக்களின் கவனத்தை ஈர்க்கும்!

2000ம் ஆவது ஆண்டு ஜனவரி திங்கள் முதல் நாள் குமரி முனையில் உலகப் பொதுமறையாம் திருக்குறளின் 133 அதிகாரங்களைக் குறித்திடும், மகத்தான அய்யன் திருவள்ளுவர் சிலையினை முதத்தமிழறிஞர் கலைஞரின் ஆலோசனைகளின் அடிப்படையில், கணபதிசபதியால் வடிவமைக்கப்பட்ட தமிழர்களின் தலைசிறந்த, தொன்மையான பண்பாட்டின் வெளிப்பாடாக அய்யன் திருவள்ளுவரின் உருவச்சிலை நிறுவப்பட்டது. சிலை நிறுவி 25 ஆண்டு காலத்திற்குப் பின்னர், வெள்ளி விழா நிகழ்ச்சியாக 2024 டிசம்பர் திங்கள் 30, 31ஆம் தேதிகளிலும், 2025ம் ஆண்டு முதல் தேதிகளிலும் விழாநடைபெறுவதற்கான ஏற்பாடுகளை தமிழ்நாட்டின் முதல்வரால் திட்டமிடப்பட்டு, உலக நாடுகளில் வாழுகின்ற தமிழர்கள் அனைவரும் தென்குமரி முனையில் அமைந்துள்ள அய்யன் திருவள்ளுவர் சிலை நோக்கி திரும்பும் அளவிற்கு இந்த வெள்ளி விழா நிகழ்ச்சி ஒட்டுமொத்த தமிழினத்தின் தொன்மையான பண்பாட்டை வெளிப்படுத்தும் நிகழ்ச்சியாகவே நடைபெற்றது.

கடந்த 2004 ஆம் ஆண்டு டிசம்பர் 26ல் உருவான ஆழிப்பேரலையை எதிர்கொண்டு காலச்சூறாவளியிலும் கடல்கோளிலும் அய்யன் திருவள்ளுவரின் சிலை மட்டுமல்ல; வாழ்வியல் நெறிகளும் அணுவளவும் அசைத்திடாது என்பதை உலகிற்கு மெய்ப்பித்து காட்டும் முறையில் உயர்ந்து நிற்கும் அய்யன் திருவள்ளுவர் சிலைக்கு “பேரறிவுச் சிலை” (Wisdom statue) என திராவிட மடல் ஆட்சியின் தீர்க்கதரிசி முதல்வர் பெயர் சூட்டியுள்ளார்.


அமெரிக்காவில்தான் மனித சுதந்திரமும், நாட்டின் சுதந்திரமும் மகிழ்ச்சிகரமான சமூக வாழ்விற்கு அடிப்படையானது என்ற சிந்தனையை வெளிப்படுத்தும் சுதந்திரச் சிலையாக (Liberty statue) அமைக்கப்பட்டுள்ளது. அத்தகைய மனித சுதந்திர சிந்தனைக்கு அடிப்படையான “பேரறிவுச் சிலையாக” (Wisdom statue) அய்யன் திருவள்ளுவர் சிலைக்குப் பெயர் சூட்டியிருப்பதென்பது புதிய வரலாற்றுப் பதிவாகும். மனித வாழ்க்கையின் அனைத்து அடிப்படை அம்சங்களையும், நெறிப்படுத்திய மகத்தான அறிவுப் பேராசான் அய்யன் திருவள்ளுவர், உலகப் பேரறிஞர்கள் பாராட்டும் உயர்ந்த வாழ்க்கை நெறிக்கான கருத்துக்களை உள்ளடக்கிய கருவுலமாக திருக்குறளை மனித

குலத்திற்கு வழங்கினார். அந்த கருத்துக் கருவுலத்தை ஈராயிரம் ஆண்டுகளுக்கு முன்னரே வார்ப்பித்து வழங்கிய அய்யன் திருவள்ளுவர் சிலைக்கு “பேரறிவுச் சிலை” (Wisdom statue) எனப் பெயரிட்டு, அய்யன் திருவள்ளுவர் பேரறிவுச்சிலை மூலமாக தமிழினத்தின் பண்பாட்டையும், தொன்மையான நாகரிகத்தையும், வாழ்க்கை நெறிகளையும் எடுத்து விளக்கியிருப்பது வியத்தகுசாதனை மட்டுமல்ல, அது அழிக்கவியலாத வரலாற்றுப் பதிவுமாகும்! அய்யன் திருவள்ளுவரின் “பேரறிவுச் சிலை” (Wisdom statue) என்பது உலக சமூகத்திற்கு, உயர்ந்த வாழ்க்கை நெறிகளுக்கு வழிகாட்டும் ஓர் நிரந்தரக் கலங்கரை விளக்கமாகும். அதுமட்டுமல்ல, திருவள்ளுவரின் வாழ்க்கை நெறி என்பது சாதி, மத, நிற, இன வேறுபாடுகளுக்கு அப்பாற்பட்டு ஒட்டுமொத்த மனித குலத்திற்கும், உயர்ந்த வாழ்க்கை நெறிகளுக்கு வழிகாட்டும் கலங்கரை விளக்கம்தான்!

இந்த நிகழ்வின்மையட்டி 37 கோடி ரூபாய் செலவில் அய்யன் திருவள்ளுவர் சிலையை விவேகானந்தர் பாறையுடன் இணைக்கும் கண்ணாடி இழைப் பாலம் கட்டி முடிக்கப்பட்டு, முதல்வர் அவர்களால் திறந்து வைக்கப்பட்டுள்ளது. அய்யன் திருவள்ளுவர் சிலை நிர்மாணிக்கப்பட்டு 25 ஆண்டுகளைக் குறிக்கும் வெள்ளிவிழா என்றாலும், நடைமுறையில் ஐம்பெரும் விழாவாக கொண்டாடிக் கொண்டிருக்கிறோம் என அந்த நிகழ்ச்சிகளை முதல்வர் பட்டியலிடுகிறார்.

- அய்யன் திருவள்ளுவர் சிலை வெள்ளி விழா.
- அய்யன் திருவள்ளுவர் சிலையையும், விவேகானந்தர் பாறையையும் இணைக்கின்ற கண்ணாடி இழைப்பாலம் திறப்பு விழா.
- வெள்ளி விழா மலர் வெளியீடு
- திருக்குறள் கண்காட்சி தொடக்கம்.
- அய்யன் திருவள்ளுவர் தோரணவாயில் அடிக்கல் நாட்டுதல் விழா.

இந்த ஐம்பெருவிழாவின மூலம் அய்யன் திருவள்ளுவர் சிலையையும், விவேகானந்தர் பாறையையும் இணைக்கும் கண்ணாடி இழைப் பாலம் மூலம் சுற்றுலாப் பயணிகள் கடல் இடைவெளி கடந்து கண்டுகளிக்கும் ஏற்பாடாக கன்னியாகுமரி முனையிலிருந்து சுற்றுலாப் பயணிகள் கடல் பகுதியைக் கடப்பதற்கு ஏதுவாக, மூன்று படகுகள் வாங்கப்பட்டு, அந்தப் படகுகளுக்கு கன்னியாகுமரியின் வரலாற்றோடும், திருக்குறள் ஆங்கில மொழிபெயர்ப்போடும் தொடர்புடைய, பெருந்தலைவர் காமராஜர், மார்சல் நேசமணி, ஜி.யு. போப் ஆகியவர்களின்



பெயர் சூட்டப்படும் என்று முதல்வரின் அறிவிப்பு தமிழ் மக்கள் மனம் திறந்து மகிழ்ச்சியுடன் பாராட்டக் கூடிய அறிவிப்புகளாகும்.

இந்த அறிவிப்புகளைத் தொடர்ந்து “திருக்குறள் திருப்பணிகள்” என்ற தலைப்பில் மாவட்டம்தோறும் பயிற்சி வகுப்புகள் நடத்தப்படுமென்ற அறிவிப்புடன், ஒவ்வொரு மாவட்டத்திற்கும் ரூபாய் மூன்று இலட்சம் ஒதுக்கப்படும் என அறிவித்துள்ளார்கள்.

மேலும், 133 உயர்வுக்வி நிறுவனங்களில் திருக்குறள் தொடர்பான கலை இலக்கியப் போட்டிகள், கருத்தரங்குகள் நடத்தப்படும். ஒவ்வொரு ஆண்டும் டிசம்பர் கடைசி வாரம் “திருக்குறள் வாரம்” கொண்டாடப்படும். தமிழ்த் திறனறி தேர்வில் வெற்றி பெற்ற மாணவர்களுக்கான திருக்குறள் மாணவர் மாநாடு ஆண்டுதோறும் நடத்தப்படும். திருக்குறளும் அதன் உரையும் அரசு அலுவலகங்களில் எழுதியிருப்பது போல் தனியார் நிறுவனங்களிலும் எழுதிவைப்பதற்கான முயற்சிகள் மேற்கொள்ளப்படும் என முதல்வர் அவர்கள் அறிவித்ததன் மூலம், திருக்குறள் கருத்துகள் வகுப்பறையிலிருந்து, மக்கள் மன்றத்திற்கு

கொண்டு வந்திருப்பதோடு, இந்தச் செயல்பாடுகள் மூலம் திருக்குறள் கருத்துக்கள், விழாக் கால நிகழ்ச்சி களாக இல்லாமல், சமூக வாழ்க்கையின் ஓர் அங்கமாக ஒவ்வொரு நாளும், ஒலித்துக் கொண்டேயிருக்க வேண்டும் என்பதற்கான பொருத்தமான அடிப்படைக் கட்டமைப்புகளை தொலைநோக்குச் சிந்தனையுடன் உருவாக்கித் தந்திருக்கின்ற, ஆம்! திராவிட மடல் ஆட்சிக்குப் பெருமை சேர்த்திருக்கிற தமிழ்நாடு முதல்வரை தமிழ்கூறும் நல்உலகம் என்றும் மறவாது.

குமரிமுனையென்பது வரலாற்றில் முக்கடல் சந்திக்குமிடம். அதுமட்டுமல்ல கடல்கோள்களால் உள்வாங்கிக் கொண்ட குமார்க்கண்டம் என்ற “லெபூரியா” கண்டமும் இங்கிருந்துதான் தொடங்குகிறது என வரலாற்று அகழ்வாய்வாளர்கள் கருதுகிறார்கள். அத்தகைய வரலாற்றின் தொடக்க நிலப்பகுதியான குமரியில் அய்யன் திருவள்ளுவர் சிலையை நிறுவிய பெருமையும், அந்த வரலாற்று நிகழ்வு காலமல்லாமல் தொடரும் நிறுவனச் செயல்பாடாக மாற்றிய பெருமையும், புகழம் முதத்தமிழறிஞர் கலைஞரையும், தமிழக முதல்வர் முத்துவேல் கருணாநிதி ஸ்டாலின் அவர்களையும் சாரும் என்பதில் கிஞ்சிற்றும் ஐயமில்லை.

காவேரியில் கட்டப்பட்ட கல்லணை கரிகாலப் பெருவளத்தான் என்ற சோழமன்னனின் பெருமை கூறும், தஞ்சைப் பெரிய கோவில் ராஜராஜ சோழன் பெருமைகூறும், கடல் கடந்த வெற்றிகள் கண்டவன் என்ற பெருமை ராஜேந்திர சோழனையே சாரும், இந்த நூற்றாண்டில் திருவள்ளுவருக்குப் குன்றாப் புகழும், பெருமையும் சேர்த்த முதத்தமிழறிஞர் கலைஞரையும், தமிழக முதல்வரையும் உலக நாடுகள் முழுவதும் பரவி வாழும் தமிழர்கள் நிச்சயம் மறக்க மாட்டார்கள். ஆம்! பாராட்டிக்கொண்டேதான் இருப்பார்கள்.

இவ்வளவு சிறப்புகளையும், தாங்கிநிற்கும் கன்னியாகுமரிக்கு இனி மக்கள் கூட்டம் எண்ணிலடங்காமல் வரக்கூடும் எனக் கணித்த முதல்வர் அவர்கள் கன்னியாகுமரிப் பேரூராட்சியை நகராட்சியாக மாற்றி, அதற்கான கட்டமைப்புகளை உருவாக்கிட அரசு இயந்திரத்தை முடுக்கிவிட்டுள்ளார். இனி உலகம் முழுமையும் பரவி வாழும் தமிழ் மக்கள், மதம், சாதி, நிறம் ஆகிய வேறுபாடுகளுற்ற சமூக அமைப்பை உருவாக்க 2000 ஆண்டுகளுக்கு முன்னரே சிந்தித்த அய்யன் திருவள்ளுவர் சிலையைக் காண உலகம் தழுவிய மக்கள் கூட்டம் வற்றாத ஜீவந்தியாய் வந்து கொண்டதான் இருக்கும்.

ஆம்! அவர்கள் அய்யன் திருவள்ளுவரை, வணங்குவார்கள் மகிழ்ச்சியுடனும் உங்களை வாழ்த்துவார்கள்.